

කරුණාරත්න, එච්. ඔන්.  
PAPER

සබරගමුව සම්ප්‍රදායයට අයත් දේවස්තෝත්‍ර අංශයෙහි ලා ගැනෙන පහත් මඩුව යාතු කර්මය පිළිබඳ අධ්‍යයනයක්

එච්. ඔන්. කරුණාරත්න, පාලි හා බෞද්ධ අධ්‍යයන අංශය, කැලණිය විශ්ව විද්‍යාලය

දීර්ඝ කාලයක් මුළුල්ලෙහි සිට සිංහල ජන සමාජය තුළ ගොඩ නැගී පවත්නා ගැමි ආගමික වත් පිළිවෙත් බොහෝ සංඛ්‍යාවක් ඇත. ශාන්ති කර්මල යාතු කර්මල ජන පූජා කර්මල සහ ජන වන්දනා ක්‍රම වශයෙන් නූතන ලේඛකයින් විසින් විවිධ නම් යටතේ මෙම ආගමික වත් පිළිවෙත් හඳුන්වා ඇත. එකී වත් පිළිවෙත් අද ඊයේ වැනි මෑත කාලයක බිහි වූ දෙයක් නොවල බුදුසමය මෙරටට පැමිණීමට පෙර සිට ම සිංහලයන් අතර පැවති විවිධ ජන වන්දනා ක්‍රම බව මහාවංශය වැනි ඓතිහාසික මූලාශ්‍රයන් පරීශ්ලනය කළින් අනාවරණය වේ. මහින්දාගමනයත් සමඟ ක්‍රමක්‍රමයෙන් මෙරට සිංහල බෞද්ධ ශිෂ්ටාචාරයක් ස්ථාපිත වුව දල අතීතයේ සිට පැවැත ආ ගැමි ආගමික වත් පිළිවෙත් සිංහලයන් වෙතින් ගිලිහී නො ගියේ ය. ඒ වෙනුවට බෞද්ධ සංස්කෘතියේ ද ආභාසය ලබමින් ඒවා තව තවත් ඔපමට්ටම් වූ බව පෙනේ. වර්තමානය වන විට නවීන විද්‍යාවේ දියුණුවත් සමඟ එකී ශ්‍රද්ධා ගම් දනවී සිසාරා හඹා ගිය දල සිංහල ගැමි ආගමික වත් පිළිවෙත් නාගරික සමාජයෙන් පවා දිය කර හැරීමට නවීන විද්‍යාවට නො හැකි විය. මෙරට සිංහල බෞද්ධ සමාජය සිය ලෝකික ජීවිතයේ විවිධ අපේක්ෂා සාක්ෂාත් කර ගැනීම සඳහා නූතනයේ සිංහල ගැමි ආගමික වත් පිළිවෙත්වල පිහිට පහත බව කිව යුතු ය.

මෙරට ජනතාවගේ ජීවිතය හා සම්බන්ධ ගැමි ආගමික වත් පිළිවෙත් සමුදාය ගත්විට එය උඩරටල පහතරට හා සබරගමු යනුවෙන් ප්‍රාදේශීය ප්‍රභේද තුනකට බෙදා දැක්විය හැකි ය. එමෙන් ම එකී එක් එක් ප්‍රාදේශීය සම්ප්‍රදායයන් නැවත දේව ස්තෝත්‍ර හා යක්ෂ ස්තෝත්‍ර හා ග්‍රහ ස්තෝත්‍ර යනුවෙන් තෙවැදෑරුම් වේ. මේ අතුරින් බොහෝ විට විදේවතුන්ගේ පර්යේෂණ කාර්යයට හසුවී ඇත්තේ උඩරට